

क्रीडा सुविधा निर्मितीसाठी आर्थिक सहाय्य या योजनेतर्गत संस्थांना क्रीडा सुविधा निर्मितीसाठी आर्थिक सहाय्य उपलब्ध करण्याच्या प्रस्तावास प्रशासकीय मान्यता देण्याबाबत.

महाराष्ट्र शासन
शालेय शिक्षण व क्रीडा विभाग,
शासन निर्णय क्रमांक :- क्रीडासु-३३२३/प्र.क्र.६४/कीयुसे-१,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२
दिनांक : ०६ सप्टेंबर, २०२३

वाचा:-

- १) शासन निर्णय, शालेय शिक्षण व क्रीडा विभाग, क्र. राक्रीधो-२०११/प्र.क्र. ५५/कीयुसे-१, दि. १४ जून, २०१२.
- २) शासन निर्णय, शालेय शिक्षण व क्रीडा विभाग, क्र. राक्रीधो-२०१२/प्र.क्र.२६०/कीयुसे-१, दि. ०१ मार्च, २०१४.
- ३) आयुक्त, क्रीडा व युवक सेवा, महाराष्ट्र राज्य, पुणे यांचे पत्र क्र. क्रीसुनि/आर्थिक सहाय्य/२०२१-२२/का-९/१२४० दि.१६ मार्च, २०२२

प्रस्तावना:-

“क्रीडा सुविधा निर्मितीसाठी आर्थिक सहाय्य करणे” ही क्रीडा धोरणातील एक महत्वाची शिफारस आहे. दर्जेदार क्रीडा सुविधा निर्माण करून त्याद्वारे खेळाडूंच्या कामगिरीत वाढ करून राष्ट्रीय व आंतरराष्ट्रीय खेळाडू निर्माण करण्यास चालना देणे हे या योजनेचे उद्दिष्ट आहे. यासंदर्भातील सविस्तर कार्यपद्धती उपरोक्त संदर्भ क्र. २ येथील शासन निर्णय दिनांक ०१ मार्च, २०१४ अन्वये विहीत करण्यात आली असून त्यामधील परि.३ येथे योजनेकरिता पात्र संस्थांची माहिती नमूद केली आहे. त्यानुसार राज्यातील पात्र संस्थांना क्रीडा सुविधा निर्मितीस ७५:२५ (शासनाचा हिस्सा ७५% व संबधित पात्र संस्थेचा हिस्सा २५ %) याप्रमाणे आर्थिक सहाय्य देण्यात येते तसेच त्याचप्रमाणे क्रीडा साहित्यासाठी आर्थिक सहाय्य देण्यात येते. यासंदर्भात संदर्भ क्र.२ येथील शासन निर्णयातील परि.क्र.४ (अ) व (ब) नुसार अटी शर्ती स्पष्ट केल्या आहेत. त्यानुषंगाने क्रीडा सुविधा निर्मिती यासाठी आर्थिक सहाय्याकरिता प्रशासकीय मान्यता देण्याबाबत क्रीडा व युवक सेवा संचालनालय, पुणे यांनी संदर्भ क्रमांक ३ अन्वये पात्र संस्थांचे प्रस्ताव शिफारशीसह शासनास सादर केले आहेत. सदर शिफारशींना अनुसरून व संदर्भाधिन शासन निर्णय दि.१.३.२०१४ मधील अटी व शर्तीच्या अधीन राहून क्रीडा सुविधा निर्मितीसाठी आर्थिक सहाय्य देण्याच्या प्रस्तावांना तत्त्वतः प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

खालील परिशिष्ट-अ मधील शिफारसप्राप्त संस्थेस संदर्भाधिन शासन निर्णय, दिनांक ०१ मार्च, २०१४ मध्ये नमूद अनुदानासाठीची पात्रता व अनुदान मंजूरीच्या सर्व अटी व शर्तीचे पालन करण्याच्या तसेच प्रकल्पाची व अंदाजपत्रकीय किंमतीची तपासणी व अन्य अटीच्या अधीन राहून विहीत खर्च मर्यादेचा विचार करता स्तंभ-३ येथे नमूद क्रीडा सुविधा निर्मितीसाठीच्या प्रकल्पासाठी

स्तंभ-६ नुसार राज्य शासनाच्या विहित अनुदान मर्यादेत (७५ %) अर्थसहाय्य उपलब्ध करून देण्याच्या प्रस्तावास तत्त्वतः प्रशासकीय मान्यता देण्यात येत आहे.

परिशिष्ट-अ

अ. क्र	संस्थेचे नाव	प्रकल्प	प्रकल्पाची अंदाजपत्रकीय रक्कम	शा.नि. दि.१.३.२०१८ अनुसार प्रकल्पावरील विहित एकूण खर्च मर्यादा	राज्य शासन अनुदान मर्यादा (७५%)	संस्थेचा हिस्सा (२५%)
१	२	३	४	५	६	७
१	मानवत स्पोर्ट्स अकॅडमी, मानवत, ता.मानवत, जि.परभणी	जलतरण तलाव (५०x२१ मी)	१२०.०० लक्ष	१२०.०० लक्ष	९०.०० लक्ष	३०.०० लक्ष

२. उपरोक्त संस्थेस संदर्भाधिन शासन निर्णयातील अटी शर्तीनुसार, निधी उपलब्धतेनुसार तसेच वित्त विभागाने वेळोवेळी दिलेल्या वित्तीय निर्देशानुसार “मागणी क्र.ई-३ लेखाशिर्ष २२०४, क्रीडा व युवक सेवा, १०४ क्रीडा व खेळ, (४०) क्रीडा सुविधा, (४०) (०१) क्रीडा सुविधा निर्मितीसाठी आर्थिक सहाय्य करणे (कार्यक्रम) (२२०४-५७०६), ३१ सहायक अनुदाने वेतनेतर” या लेखाशिर्षाखाली निधी वितरणासंदर्भात स्वतंत्रपणे कार्यवाही करण्यात येईल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०९०६१७२६३३३८२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रणसिंग डेरे)

कार्यासन अधिकारी, महाराष्ट्र शासन

प्रत,

१. मा.राज्यपाल यांचे प्रधान सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.उप मुख्यमंत्री यांचे प्रधान सचिव, मंत्रालय, मुंबई
४. मा.उप मुख्यमंत्री (वित्त व नियोजन) यांचे प्रधान सचिव, मंत्रालय, मुंबई
५. मा.मंत्री, क्रीडा व युवक कल्याण यांचे खाजगी सचिव, मंत्रालय, मुंबई
६. मा.विरोधी पक्षनेते (विधानसभा / विधानपरिषद), यांचे खाजगी सचिव, विधानमंडळ, मुंबई
७. सर्व सन्माननीय विधान परिषद / विधान सभा सदस्य, विधानमंडळ, मुंबई

८. अपर मुख्य सचिव, वित्त विभाग, यांचे स्वीय सहायक मंत्रालय, मुंबई
९. प्रधान सचिव, नियोजन विभाग, यांचे स्वीय सहायक, मंत्रालय, मुंबई
१०. प्रधान सचिव, शालेय शिक्षण व क्रीडा विभाग, यांचे स्वीय सहायक, मंत्रालय, मुंबई
११. आयुक्त, क्रीडा व युवक सेवा, महाराष्ट्र राज्य, पुणे.
१२. महालेखापाल (लेखा व अनुज्ञेयता) महाराष्ट्र-१/२, मुंबई / नागपूर.
१३. महालेखापाल (लेखा परीक्षा) महाराष्ट्र-१/२, मुंबई / नागपूर.
१४. उपसंचालक, क्रीडा व युवक सेवा, छत्रपती संभाजीनगर.
१५. जिल्हा क्रीडा अधिकारी, परभणी (क्रीडा व युवक सेवा संचालनालयामार्फत)
१६. निवडनस्ती.